

2.4 தூய திருமண வாழ்வு



நமது ஆலயங்களில் திருமணங்கள் நடைபெறுவதைப் பார்த்திருக்கிறோம்; பங்கு கொண்டிருக்கிறோம்.

திருமணத்தின் வழியாக மணமகனுக்கும் மணமகளுக்கும் புதிய உறவு ஏற்படுகின்றது. அதனால் இவ்விரு குடும்பங்களிடையே உறவுகள் உருவாகின்றன.

இரு வீட்டாளின் உறவினர்களும், நண்பர்களும் மற்றும் பங்கில் உள்ள இறைமக்களும் மணமக்களை வாழ்த்துவதையும் பரிசுப் பொருட்கள் வழங்குவதையும் காண்கின்றோம். விருந்துண்டு மகிழ்ச்சின்றனர்.

எனவே, திருமணம் என்பது ஓர் உறவின் விழா. மகிழ்ச்சியின் விழா. இது சமூகத்தில் ஒரு சடங்கு, சம்பிரதாயம் மட்டுமல்ல. அதனையும் விட மேலான ஓர் அருளடையாளம்.

ஆண்டவராகிய கடவுள், “மனிதன் தனிமையாக இருப்பது நல்லதன்று; அவனுக்குத் தகுந்த துணையை உருவாக்குவேன்” என்றார்.

(தொ.நூ. 2:18)

இறைவன் படைப்பின் தொடக்கத்திலேயே மனிதனை ஆனும் பெண்ணுமாகப் படைத்தார். ஆனும் பெண்ணும் தனிப்பட்ட


- உடலமைப்பு
- இயல்பு
- திறமை
- விருப்புக்கள்

ஆகிய வேறுபாடுகள் மத்தியிலும் இவ்விருவரும் ஒருவருக்கொருவர் பக்கத்துணையாக இருந்து அன்பு செய்து வாழ வேண்டுமென இறைவன் விரும்பினார். அது இறை சித்தமாகும்.



ஓரு ஆனுக்கும் ஓரு பெண்ணுக்கும் இடையே என்றும் பிரிக்க முடியாத அன்புப் பிணைப்பை இறைவன் திருமணத்தில் புனிதப்படுத்துகிறார்.

திருச்சபையில் திருமணத்தால் இணையும் ஒரு குடும்பம் “இல்லத் திருச்சபை” என அழைக்கப்பெற்று வளர்ச்சி பெறுகிறது.



இந்த சிறிய குடும்பமானது திருக்குடும்பத்தின் அருளும் வழிகாட்டலும் பரிந்துரையும் முன்மாதிரிகையும் பெற்று நல்லதோரு குடும்பமாக விளங்குகின்றது.

நாசரேத்து ஊர் திருக்குடும்பத்தில் காணப்பட்ட பண்புகள்

- அன்பு
- இறை நம்பிக்கை
- விசுவாசம்
- இறைவனுக்குக் கீழ்ப்படிதல்
- உதவி செய்தல்
- பொறுப்புணர்ச்சி
- மதிப்பளித்தல்
- புரிந்து கொள்ளல்

- மேலே குறிப்பிட்டவற்றை உங்கள் பயிற்சி நூலில் எழுதுங்கள்.

திருமணம் ஓர் அருளடையாளம்

உலக ஆரம்பத்திலேயே இறைவன் திருமணத்தை உருவாக்கினார். மனித வாழ்வில் இறைவன் ஏற்படுத்திய திருமணம் என்ற அமைப்பை இயேசு உறுதிப்படுத்தினார். கானாவூரில் நிகழ்ந்த திருமணத்தில் மணமக்களை ஆசீர்வதித்தார். எனவே, திருமணம் என்னும்



எபேசியர் 5:21-28

- கிறிஸ்துவுக்கு அஞ்சி ஒருவருக்கொருவர் பணிந்திருங்கள்.
- திருமணமான பெண்களே! ஆண்டவருக்குப் பணிந்திருப்பது போல் உங்கள் கணவருக்கு நீங்கள் பணிந்திருங்கள்.
- ஏனெனில் கிறிஸ்து திருச்சபைக்கு தலையாய் இருப்பது போல் கணவர் மனவிக்கு தலையாய் இருக்கின்றார்.
- திருச்சபை கிறிஸ்துவுக்குப் பணிந்திருப்பதுபோல மனவியரும் தங்கள் கணவருக்கு அனைத்திலும் பணிந்திருக்க வேண்டும்.
- திருமணமான ஆண்களே! கிறிஸ்து திருச்சபை மீது அன்புசெலுத்தி அதற்காக தம்மையே ஒப்பிலித்துபோல, நீங்களும் உங்கள் மனவியருக்கு அன்பு செலுத்துங்கள்.
- வார்த்தையாலும், நீரினாலும் திருச்சபையைக் கழுவி தூயதாக்குமாறு செய்து திருச்சபை கறை திரையோ, வேறு எக்குறையோ இல்லாமல் தூய்மையும் மாசற்றதுமாய் மாட்சியுடன் தம்முன் விளங்குமாறு இப்படிச் செய்தார்.

திருமண வாக்குறுதி



இன்பத் திலும்
 துன்பத் திலும் உடல்
 நலத் திலும் நோயிலும்
 நான் உனக்குப்
 பிரமாணிக்கமாயிருந்து
 என் வாழ்நாள்
 எல்லாம் உன்னை
 நேசிக்கவும்
 மதிக்கவும்
 வாக்களிக்கின்றேன்.

திருமணத்தில் ஓர் உன்னத உடன்படிக்கை உறுதிப்படுத்தப்படுகிறது.

பொருளையும் அதிகாரத்தையும் அரசியலையும் ஆதாயத்தையும் மையமாகக் கொண்டு ஏற்படுத்தப்படும் உலக ஒப்புந்தங்களைப் போல் அல்லது அன்பையும் பிணைப்பையும் மாத்திரம் கொண்டு வாழ்நாள் முழுவதும் தொடர்ந்துவரும் ஓர் உடன்படிக்கையே கத்தோலிக்க திருமணம் ஆகும்.

இல்லத் திருச்சபையாகிய குடும்பத்தின் வழியாகத் திருச்சபைக்கு விசுவாசக் குழந்தைகளைப் பெற்றுத்தரவும், அவர்களைப் பேணி இறையன்பில் வளர்க்கவும் வல்லமையும் கடமையும் பொறுப்பும் வழங்கப்படுகின்றன.

தம் படைப்புத் தொழிலில் இறைதந்தை ஆணுக்கும் பெண்ணுக்கும் பங்களிக்கின்றார். படைப்பை விருத்தி செய்யவும் பாதுகாக்கவும் புனிதமான பணியை பகிர்ந்தளிக்கின்றார்.

தம் அழைப்பின் மேன்மையை உணர்ந்துகொண்டு குடும்பச் செபம், திருப்பலி, அருளடையாளங்கள், இறைவழிபாடு வழியாக வல்லமை பெற்று அர்ப்பணிப்புடன் செயற்பட குடும்ப அங்கத்தவர்கள் தெரிந்துகொள்ளப்பட்டிருக்கிறார்கள்.

- ❖ பொதுநிலையினரில் சிலர் திருமண பந்தத்தில் தம்மை இணைக்காமலும் அல்லது குருத்துவ துறவு வாழ்வில் அர்ப்பணிக்காமலும் தங்கள் வாழ்க்கை நிலையில் இருந்தவாறே, இறை உறவிலும் பிறர் உறவிலும் வளர்கின்றனர்.
- ❖ தமது பிளவுபடாத அன்பை தனியொரு வாழ்க்கைத் துணைக்கு அல்லாமல், கிறிஸ்துவக்கு அர்ப்பணிக்கின்றனர்.
- ❖ கிறிஸ்துவின் அன்பராகி, அந்த அன்பின் வெளிப்பாடாக பணி வாழ்விற்கு தம்மை அர்ப்பணிக்கின்றனர்.

- ❖ சிலர் தம் வீடுகளில் தமது பெற்றோர், சுகோதர சுகோதரிகளுக்குத் தேவையான உதவிகளைச் செய்துகொண்டு மகிழ்ச்சியோடு திருச்சபையின் பணிகளில் பங்களிப்பு செலுத்துகின்றனர்.
- ❖ மறுபிறப்பு அளிக்கும் திருச்சபையின் பணியில் உடன் பங்காளியாகின்றனர். இதுவும் இறைவனால் அளிக்கப்பட்ட ஒரு அழைப்பாகும்.

செயற்பாடு:

- ❖ திருமண அருள்ளடையாளம் நிறைவேற்றப்படும் திருப்பலியில் பங்குகொள்ளவும்.
- ❖ அங்கு நடைபெறும் திருமணச் சடங்குகளைக் கவனிக்கவும்.
- ❖ மணமகன், மணமகள் அளிக்கும் திருமண வாக்குறுதியை பயிற்சி நூலில் எழுதவும்.

என் வாழ்க்கைக்கு...

கிறிஸ்தவ திருமணம் ஓர்
அருள்ளடையாளமாகும்